

(२३)

मेरे बापू दया निधि बहुत हो पर मुझ पर नज़र है कि नहीं ।

पूतु तेरा हूं तुझे मेरी ख़बर है कि नहीं ॥

सदां आनंद मय सुखदाय हो दुख रहित दयालु,

तेरी दरबार में दुखियों का गुज़र है कि नहीं ।

गज गनका अजामेल को तारा तूं ने,

दिया निज धाम तहां तेरी बसर है कि नहीं ।

अभीष्ट सिधिवा तेरे नाम की ले ओट साहिब,

अविरल प्रेम ओ वैकुण्ठ नगर है कि नहीं ।

हम गुनहगारों का बेड़ा पारि होवे पलक में,

आपकी नज़रे इनायत मुझु पै अगर होवे कहीं ।

पतित पावन तेरे नाम का मैं करता हूं सुमरन,

जो न तारो तो कहो इसमें झगड़ है कि नहीं ।

चरणों की शरणि आ पड़ा तूं बापू बांह दे,
 किशोरी शरणि विनय करता है असर है कि नहीं ।
 गरीबि श्रीखण्डि आए सुनु तूं गरीब निवाज़,
 अधम उधारण तेरो बिरिदु सरासर है सही ॥

कृपा निधान साहिब मिठा फरिमाईनि था : बोलिणां सत् श्री
 वाह गुरु ! साहिब सदा दयाल विनय था करनि : ओ मुंहिजा
 मिठा बाबा श्री रघुनन्दन देव साई ! तवहां दया जा भण्डार
 आहियो, दया जा सागर आहियो पर मां तवहां खां हथ जोड़े
 थी पुछां त प्रभू ! मूं ते बि दया जी नज़र अथव यां न ? रुगो
 ब्रियनि लाइ दया अथव यां मूं लाइ बि कृपा दृष्टि आहे यां न ?
 असां पंहिजे लाइ न था दिसूं, इन्हीअ करे खियालु थो थिए ।
 साहिब ! सचु बुधाइ ।

प्रभू अ जी कृपा त सदां थी रही आहे, पर उन जो
 अनुभउ करिणो आहे, जदहीं अचलु विश्वासु थींदो त प्रभू मूरति
 कृपा मयी आहे, तदहीं कृपा जो दर्शनु थींदो ।

मिठा बाबा ! अजु मूं खे साफु साफु बुधाइ । सभेई संत
 शास्त्र त चवनि था पर असां खे बि पंहिजी कृपा देखारि । असां
 तवहां जा ई बालक आहियूं पर मिठल तवहां खे इहा ज़ाण
 आहे या न ? कीन अजां दाई अ वाधाई कान दिनी अथ जे
 चओ त मां अहिड़ो वेसारो आहियां छा जो पंहिजे औलाद जी
 बि खबर न पवे, सो मिठा साहिब ! इयें न आहे, तवहां सुजान
 शिरोमणि आहियो पर पंहिजे अनूपम आनंद में अहिड़ो मगनु
 आहियो जो ब्रिए कुछु सोचण जो तवहां खे समयु या समक

कोन आहे । तवहां सदा दुख रहति दयाल आहियो । आनंद में स्थति हूंदे बि ब्रियनि खे सुखी करण जो तवहां जो सहज सुभाउ आहे पर कृपा करे पंहिजी सची दरबारि जो अहिवालु बुधायो त उते दुखियनि जे रहण जी जाइ आहे यां न ? रुगो सुखी पुण्यात्मा मुख्यु प्रेमी तवहां जी दरिबारि में रहंदा यां पतित दीन दुखियुनि खे बि कंहि कुण्ड पासे में रहण जो अधिकारु आहे ?

भगुवान खिली चयो : भाई ! इयें कीअ थो चई ? असां जो सदा पतित पावनु बिरिदु आहे । सभु वेद शास्त्र पुकारे पुकारे था बुधाईनि, पाण बि दिसु त गज गनिका अजामेल आदि पापियुनि खे बि मूं पंहिजे धाम में आणे रहायो आहे । साहिबनि चयो- हा प्रभू ! इहा खबर अथमि पर मां इन्हीअ करे थो पुछां त पापियुनि लाइ रखियन जायूं सभु भरिजी वेयूं यां अजां के खाली आहिनि, असां जहिड़नि गरीबनि लाइ ? अजां वदा वदा पापी उधारियो था, कीन हाणे उहो काइदो बंदि कयो अथव ।

नाथ ! असां तवहां जे नाम जी ओट वरिती आहे । तवहां जो नओं नालो बुधो अथऊं; मन जी अभिलाषा सिद्धि करण वारो या जेका तवहां खे सिधी साधना वणंदड़ आहे तंहि जो दानु करण वारो । तवहां खे जेका भक्ति वणंदड़ आहे उन जी बखिशीश करण वारो । मां तवहां जे उन मधुर नाम जी ओट वरिती आहे । मिठा मालिक ! मां तवहां खे वणंदड़ परा प्रेम जो अभिलाषी आहियां । उहो प्रेमु जो कंहि बि आसिरे खां सवाइ आहे ऐं तुंहिजो दिव्यु वैकुण्ठ नगरु आहे, प्रभू ! उन जो दर्शनु

कराइ । आसिरे वारो प्रेमु त असां दिठो आहे पर बिना सहारे निष्कामु सनेहु, बिए कंहि में बि न रिलिजण वारो सचो सनेहु कृपा करे मूं खे दियो । ऐं तुंहिजो वैकुण्ठ धामु जिते वजी वरी संसार में नथो अचिजे, कृपा करे मूं खे उते रहाइ । धर्मु, अर्थु, कामु, मोक्षु स्वार्थ आहिनि । परमार्थु केवलु प्रेमु आहे उन जो सारु बि तवहां जो मधुरु नामु श्रीरामु आहे । मां उन्हीअ समर्थ नाम नरेश जी ओट वरिती आहे । बाबा ! तवहां घणनि ब्रचनि जा बाबा आहियो, मन में भउ थो रहे त पंहिजो वारो अलाए कदहीं ईदो ? इन करे हे नाथ ! पुकार थो करियां त असां गुनहगारिनि जो बेड़ो जेकर जल्दु पारि थी पवे अखि छिंभण जेतिरो समयु बि न लगे । जे अवहां जी कृपा दृष्टि अचानक बि असां ते पइजी वजे । साहिब ! तवहां हुकुम सां छद्दाइण वारा आहियो ।

करि हुकुम छद्दाइण हारा, बंदि खलासी भाणे होय ।

श्रीजनक महाराज तवहां जे नाम जे ब्रल ते नरक खाली कराए छदिया । पोइ तवहां पाण छा नथा करे सघो । हिक वार निहारण सां जीव जो सौभाग्यु उदय थो थिए जो वरी कदहीं न थो किरे । जे कदहीं ईश्वर कृपा पात्र खे विषय में वहंदो दिसो त समुझो त हाणे प्रभू उनखे तमामु मथे खणण लाइ हुदिड़ी अ वांगे बलु थो दिए, छोट उन्हनिजी दोरि ईश्वर प्यारे जे हथ में आहे ।

हे प्रभू ! मूं खे तवहां जे पतित पावन नाम जोई भरोसो आहे, इन करे राति दींह उन नाम खे सम्भारे रहियो आहियां । पोइ बि जेकदहीं तवहां न तारींदो त भला तवहां सां झगिड़ो

कयूं या न ? तवहां ई त पको आसिरो दिनो हो त मुंहिजा थियो पोइ जियं हलो तवहां खे सभु माफु आहे । हाणे कींअ था चओ त पतिपनि जी असां वटि जाइ कान आहे । भला इहे झगिड़े जूं गाल्हियूं न आहिनि, मुंहिजा ढोलण साहिब ? हाणे नाथ ! मां तवहां जे चरणनि जी शरणि आहियां, कृपा करे मुंहिजी बांह पकिड़ियो । मां अजाणु आहियां तरी न जाणां । वही त पाण ही वेंदासीं पर तारण जो ज़िमो त तवहां जो आहे कृपाल ।

(नरकनि जे पवण जो भउ कोन्हे उहे त लोड़े लोड़े थको आहियां पर इहो अरिमानु थो थिए त तुंहिजो नामु पापनि खे साड़े न सघियो ।)

हे नाथ ! मां श्री किशोरी शरणि तवहां जे वेनती अ जा गज़ल गाए रहियो आहियां, उन जो को असरु थिए थो कीन न ? जे को किशोरी अ जे शरणि वारनि जी बि ओन न कंदो त बाकी कंहिजी ओन कंदो ?

ब्रियनि खां त तवहां बे परिवाह आहियो पर सरकार जी ओट वठण खां त मुखु न मोड़ियो । इहा एकांति जी सलाह थो दियांव । ध्यान ते रखिजो दिलिबर बापू ।

हाणे श्री हनुमंतु देवु दरिबारि में अजु थो करे त हे परम कृपाल प्रभू ! तवहां जो गरीब निवाज़ बिरिदु . बुधी हे ब्र बालिड़ियूं 'गरीबि' नालो रखाए दिलि सां तवहां जी शरणि में आयूं आहिनि । तवहां जो अधम उधारणु बिरिदु बि सचो सही आहे । हे त वेचारियूं तवहां जूं प्रेम पूजारिणियूं आहिनि, कृपा करे हिननि खे पंहिजो कबूलु कयो । प्रभू कृपाल घणो

પ્રસન્ન થી સાઈં અમાં છે નિહારે નિહાલુ કયો ।

મિઠિડે બાબલ સાઈં અમાં જી સદાઈ જૈ ।